

Макпромет АД Штип
0202-121
28.04.2022година

Годишно собрание

ГОДИШЕН ИЗВЕШТАЈ НА ЕВРОПА ДООЕЛ ШТИП ЗА 2021 ГОДИНА

Годишен извештај за работењето на ЕВРОПА ДООЕЛ Штип

I. Податоци за друштвото:

Друштвото за производство и продажба на кондиторски производи ЕВРОПА ДООЕЛ Штип со седиште на ул. д-р Слободан Јовановски бр. 3 Штип е основано од АД Макпромет на 28.04.1998 год. Друштвото ги има усогласено своите акти согласно Законот за трговски друштва и неговата регистрација е евидентирана во Централниот регистар на Република Македонија.

Основна дејност на друштвото е производство и продажба на кондиторски производи со шифра на дејноста 15.84/0.

Во истото на крајот од годината има 81 вработени.

Друштвото квалитетите на своето работење ги потврдува со имплементација на ИСО9001:2000 и HACCP/CODEX ALIMENTARIUS.

II. Фактори кои влијаат врз работењето на друштвото

Општите услови на стопанисување на ниво на целата држава неминовно се рефлектира а и на работењето на Европа ДООЕЛ Штип. Покрај економскиот амбиент битно влијание на работењето имаше и:

- Зголемената конкуренција на пазарот;
- Долгогодишно градење на коректни односи со комитентите;
- Интересот за продолжување на соработката со голема доверба;

III. Основни финансиски извештаи

Остварените финансиски резултати се прикажани во скратена форма во извештајот кој е даден во продолжение

Извештај за добивка/загуба и останата сеопфатна добивка:

	31 декември 2021	31 декември 2020
	000 МКД	000 МКД
Приходи од продажба (вкупни)	212.078	182.925
Приходи од продажба	207.038	178.400
Останати приходи	5.040	4.525
Промена на залихата	-44	2.715
Вкупни расходи од работењето	206.197	180.219
Финансиски приходи	443	455
Финансиски расходи	3.367	4.388
Добивка/загуба пред оданочување	2.913	1.487
Останата сеопфатна добивка	/	/
Данок на добивка	411	614

Нето добивка за деловната година	2.502	873
---	--------------	------------

Состојбата на друштвото поврзана со средствата, обврските и главнината е претставена во продолжение во скратената форма на:

Извештајот за финансиската состојба

	31 декември 2021 000 МКД	31 декември 2020 000 МКД
Нематеријални средства	1.204	1,388
Материјални средства	72.557	72,528
Долгорочни финансиски средства	53,064	53,064
Вкупно нетековни средства	126,825	126,980
Залихи	62.541	56,602
Побарувања од купувачите	51.250	80,568
Краткорочни финансиски средства	54.533	39,515
Останати побарувања и АВР	4.535	2,956
Парични средства	212	1,225
Вкупно тековни средства	173.071	180,866
ВКУПНО СРЕДСТВА	299.896	307,846
ГЛАВНИНА И РЕЗЕРВИ	299.896	307,846
Главнина	341	341
Резерви	812	60
Акумулирана добивка	110,511	110,390
Добивка за деловната година	2.502	873
Нетековни обврски	22.695	27,190
Тековни обврски	163.035	168,992
ВКУПНО ГЛАВНИНА И ОБВРСКИ	299.896	307,846

IV. Анализа на основните финансиски показатели

Во 2021 год. Друштвото оствари позитивен финансиски резултат во износ од 2.502 илјади ден. Позитивниот финансиски резултат е поголем од минатогодишниот, а е остварен пред сè како резултат на максимално залагање на вработените за подигнување на квалитетот на производите и задржување на пазарите во услови на пандемија.

Остварените оперативни приходи во 2021 година во износ од 212,521 илјади ден. се состојат од:

- Приход од продажба на производи на домашниот пазар во износ од 33,131 илјади ден.
- Приходи од продажба на производи на странскиот пазар во износ од 173,854 илјадиден.
- Приход од услуги во износ од 959 илјади ден.
- Приходи од продажба на суровини во износ од 23 илјади ден.
- Приходи од наплата на штета во износ од 637 илјади ден. и останати приходи во износ од 3.917 илјади ден.

Вкупните оперативни расходи изнесуваат 206,197 илјади ден. и се состојат од:

- Трошоци за суровини и материјали и електрична енергија во износ од 122,478 илјади ден.
- Набавна вредност на продадени стоки во износ од 9,828 илјади ден.
- Набавна вредност на продадени материјали во износ од 164 илјади ден.
- Услуги кои имаат карактер на материјални трошоци во износ од 20,160 илјади ден.
- Останати трошоци од работењето во износ од 11,739 илјади ден.
- Трошоци за плати и други надоместоци на вработените во износ од 37,231 илјади ден.
- Амортизација на материјални и нематеријални средства во износ од 2,798 илјади ден.
- Останати оперативни трошоци во износ од 1,963 илјади ден.

Вкупната актива на друштвото изнесува 299,896 илјади ден. Од овој износ на нетековните средства отпаѓаат 126.825 илјади ден, а на тековните средства 173,071 илјади ден. Друштвото има нови инвестиции во износ од 2,582 илјади ден. Тековните средства во 2021 год. бележат намалување во однос на претходната година пред сè како резултат на намалени побарувања од поврзаните субјекти и краткорочни финансиски средства. Тековните обврски се помали за 5,957 илјади ден. кои во 2021 год. изнесуваат 22,695 илјади ден. а во 2020 год. изнесуваа 27,190 илјади ден. Ова намалување е пред сè резултат на намалувањето на обврските по кредитите.

Во наредниот период ќе се продолжи со преземање на активности за подобрување на финансиските резултати преку намалување на трошоците и зголемување на приходите.

V. Политика на управување со ризиците

Во своето работење Европа ДООЕЛ Штип е изложена на повеќе видови финансиски ризици како што се: пазарен ризик, кредитен ризик и ризик на ликвидноста.

Кај ризикот промена на пазарните цени, Европа ДООЕЛ Штип е изложен на ризикот за промена на цената на суровините кои ги набавува од странство врз кој ентитет нема влијание, а ковид пандемијата го зголемува ризикот уште повеќе.

Друштвото е изложено и на кредитниот ризик поради неможноста на време да се наплатат побарувањата од купувачите.

Но и покрај вавките ризици Друштвото во 2021 година немаше проблеми со ликвидноста односно на време ги извршуваше своите обврски спрема доверителите.

VI. Развој на друштвото во 2022 година

Во 2022год. ДООЕЛ Европа Штип ќе го насочува кон зголемување на приходите од продажба на производи и услуги, преку задржување на постојните клиенти и привлекување на нови потрошувачи на неговите производи со максимално ангажирање на вработените, намалување на трошоците и максимално искористување на капацитетот.

Со залагањето на менаџерскиот тим во насока на истражување на пазарот во земјата и во странство ќе се создадат претпоставки за остварување на поголем позитивен финансиски резултат.

Макпромет АД Штип
Одбор на директори
Виолета Николова
Пиха Стерјова
Миле Атанасов